

Script Of Morning Gojri News Bulletin 22 March 2024 at 1015Hrs

ما رنينگ گو جری نیو زبلیٹن مو رخہ 22 ما رچ 2024

<><><><><><><><>

یوہ آکا شوانی جموں بے محمد مبارک ماہرتیں خبر سُنو۔

JPDCL

بجلی با رے ترقیات کا رپو ریشن لمیٹڈ جموں نے بجلی چوری مانہہ ملوٹ صارفین غے خلاف ایف آئی آر درج کران با رے فیصلو کیو بے۔ مذکو رہ فیصلو بجلی ترقیات کا رپو ریشن جموں غا انتظامی ڈائریکٹر نے کیو بے۔ اس سلسلہ مانہہ مذکو رہ افسر نے اے ڈبل ای نانهہ بجلی ایکٹ 2003 غی شک 135 غے تحت ایف آئی آر درج کران با رے بدائیت دتی بے۔ مذکو رہ ایکٹ غے تحت بجلی چوری کرن آلا صارفین غے خلاف کا روائی کی جا سکے جس مانہہ اک مُدت واسطے بجلی چوری کرن ور جرمانہ یاہ 3 سال تک غی قید یاہ پھر دوئے بو سکیں۔

<><><><><><><><>

Nominations

جموں کشمیر مانہہ ہون آلا عام انتخابات غا پہلا مرحلہ واسطے گذشتہ روز اُدھم پو ر لوک سبھا حلقہ تیں 2 اُمید واران نے اپنا کا غذاتِ نامزدگی درج کرایا ہیں۔ آکا شوانی جموں غا نامہ نگا ر نے دسیو بے کہ اس سلسلہ مانہہ بھارتیہ جنتا پارٹی سنگ تعلق رکھن آلا ڈاکٹر جتندر سنگھ تے پریم ناتھ نے ریٹرننگ افسر غا دفتر مانہہ اپنا کا غذاتِ نامزدگی داخل کرایا ہیں۔ واضع رہ جے پہلا مرحلہ غا عام انتخابات مانہہ حصو لین واسطے کا غذاتِ نامزدگی جمع کران غی آخری تا ریح 27 ما رچ 2024 سویرے 11 بجے تیں لے غے شام 3 بجے تک بے۔

<><><><><><><><>

Info Ministry

اطلاعات و نشریات با رے وزارت نے بدائیت جاری کرتاں واں سوشل میڈیا ور تمام تائید کنندگان تے اثر رسوخ رکھن آلاں نانهہ کہیو بے کہ وے کسے وی شکل مانہہ محاذی آن لائن سٹے بازی تے جوآ غا پلیٹ فارم غا اشتہاراں تے عرض کار اشتہار دسن تیں گریز کریں۔ وزارت نے صارفین، خاص طور ور نوجواناں مانہہ آن ل

ن سٹے بازی تے جوا غا اہم مالی تے سماجی معاشی معزرت غی شکل مانہ بدائیت جا ری کیں ہیں۔ وزارت نے خبر دار کیو ہے کہ ان بدائیت غی تعمیل نہ کرن غی صورت مانہ صارفین با رے تحفظ ایکٹ 2019 غا دفاع غے تحت کا روائی بو سکے۔

<><><><><><><><><><>

Northern Command

جموں کشمیر غا اُدھم پور مانہ واقع بھارتی فوج غی شمالی کمان نے گذشتہ روز پرباگ راج اتر پردیش مانہ اک عظیم الشان تقریب غے دوران اپنا ممتاز سپائیاں تے یو نٹاں نانہ اعزازاں سنگ نوازیو ہے۔ یاہ تقریب ریڈ ایگل ڈویژن غی سربراہی مانہ منعقد ہو ئی مذکو رہ تقریب غے دوران 58 اعزاز دتا گیا جن مانہ 45 گلینٹری سینا میڈل 3 سینا با رے امتیازی میڈل اک یوا سیوقا میڈل تے 9 ویشٹ سیوا میڈل شامل ہیں۔ اس تیں علا وہ 64 فوجی یونٹاں نانہ وی اعزازت سنگ نوازیو گیو ہے۔ دفاعی ترجمان جموں لیفٹنٹ کرنل سُنیل برتوال غے مطابق شمالی کمان غا جی او سی چیف لیفٹنٹ جنرل ایم وی سوچندرا کمار نے افسراں تے سپائیاں نانہ پی وی ایس ایم، اے وی ایس ایم، وائی ایس ایم تے وی ایس ایم اعزازاں سنگ نوازیو ہے۔ اُن نے دسیو جے اُن غی غیر معمولی پیشہ وارانہ مہارت تے بے مثال کامیابیاں غا اعتراف مانہ یو نٹاں نانہ جی او سی یونٹ غی تعریف غا وی اعزاز بخشیا۔ شمالی کمانڈ بھارتی فوج غی سب تیں زیا دہ کا روائی کرن آلی للکاراں غو سامنو کرن آلی کمان ہے۔ یاہ مُلک غی سلامتی تے دہشت گردی جیسا نا سور غا حوالہ سنگ بڑا پیمانہ ور للکاراں غا مقابلہ کرن با رے جتناں مانہ اول صف مانہ ہے۔

<><><><><><><><><><>

Congress

کانگریس پارٹی نے آئندہ لوک سبھا انتخابات غا سلسلہ مانہ 57 امیدواراں غی اپنی تیجی فہرست جا ری کی ہے۔ جس مانہ اُدھم پور تے جموں لوک سبھا نشستوں واسطے امیدواراں غا نایاں وروی تبادلہ خیال کیو ہے۔ اس تیں پہلاں حال ہی مانہ کانگریس جماعت مانہ شمولیت اختیار کرن آلا چودھری لال سنگھ غو

جموں ہوائی اڈہ تے کٹھوعہ جاتاں واں رستا مانہہ بکھ بکھ مقامات ور کا نگریس غا کا رکنان اُن غا حامیاں تے عام لوکاں نے پُر جو ش استقبال کیو۔

<><><><><><><><><><>

NC Candidates

نیشنل کا نفرنس غا نائب صدر عمر عبداللہ نے گذشتہ روز کہیو ہے جے اِن آلا لوک سبھا انتخابات واسطے اُمید واراں غو اعلان عید الفطر تیں بعد کیو جا ئے گو۔ عمر عبداللہ نے صحافیاں سنگ گل کرتاں و اں دسیو کہ مہارا حلقاں مانہہ تیجا چوتھا تے پنجواں مرحلہ مانہہ ووٹینگ بونی ہے تے اجوں ویلو کا فی ہے۔ آؤ پہلاں عید مناواں۔

<><><><><><><><><><>

Expenditure

اخراجات با رے مبصر ستیا نرائین راجو بھو پتی نے گذشتہ روز اُدھم پور پا رلیمانی حلقہ غا خرچہ با رے اندازو لان خاطر ڈوڈہ تے کشتواڑ ضلعان غو دورو لایو تے نال ہی آئندہ لوک سبھا انتخابات غا سلسلہ مانہہ انتخابی اخراجات غا ضابطاں غے مطابق عمل نانہہ یقینی بنان واسطے چناؤ دفتر ایم سی ایم سی تے میڈیا سیل غو معائنو کیو۔ اُس دوران اخراجات با رے مبصر نے اخراجات غا ریکارڈ غو جائزو لیو تے نال ہی ان غی صداقت بارے تصدیق کی۔ اس موقعہ ور انتخابی دفتر غی طرفوں انتخابی قوانین غی پا سداری نانہہ یقینی بنان خاطر انتخابی دفتر ایم سی ایم سی تے میڈیا سیل نانہہ بدائیت جا ری کیں۔

<><><><><><><><><><>

اس غے نال ہی خبراں غو یوہ بلیٹن ختم ہوؤ۔